



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងសេដ្ឋកិច្ច និង ហិរញ្ញវត្ថុ**  
លេខ... ០២០... សហវ. ១៧

រាជធានីភ្នំពេញ, ថ្ងៃទី ១២ ខែ កញ្ញា ឆ្នាំ ២០០៧

**សេចក្តីជូនដំណឹង**  
**ស្តីពី**

**ការងារបង្ការការធ្វើអាជីវកម្មឌូឡេម ( Gaming Machine ) ខុសច្បាប់**

ក្រសួងសេដ្ឋកិច្ច និងហិរញ្ញវត្ថុ បានកត់សំគាល់ឃើញថា បច្ចុប្បន្ននេះមានអាជីវករមួយចំនួន បាន និងកំពុងបើកធ្វើអាជីវកម្មឌូឡេមដោយលួចលាក់នៅតាមទីប្រជុំជនសាធារណៈ ជាពិសេសនៅក្បែរសាលារៀនជាដើម ដែលទង្វើនេះបានធ្វើអោយប៉ះពាល់យ៉ាងខ្លាំងដល់ស្រទាប់យុវវ័យ សិស្សានុសិស្សដែលកំពុងសិក្សា និងបង្កអសន្តិសុខ សណ្តាប់ធ្នាប់សាធារណៈដល់សង្គមជាតិទាំងមូល ។


ដោយមានការណែនាំពីរាជរដ្ឋាភិបាលកម្ពុជា និងដើម្បីឈានទៅលុបបំបាត់ទាំងស្រុង នូវអាជីវកម្មឌូឡេមខុសច្បាប់ទាំងនោះ សំដៅរក្សាអោយបាននូវសន្តិសុខ និងសណ្តាប់ធ្នាប់ល្អ នៅក្នុងរាជធានីភ្នំពេញ និងនៅទូទាំងខេត្ត-ក្រុងនៃព្រះរាជាណាចក្រកម្ពុជា ក្រសួងសេដ្ឋកិច្ច និងហិរញ្ញវត្ថុ សូមជំរាបជូនដំណឹងដល់អាជីវករគ្រប់រូប ដែលកំពុងប្រកបអាជីវកម្មឌូឡេមខុសច្បាប់ទាំងនោះ បញ្ឈប់សកម្មភាពអាជីវកម្មឌូឡេមខុសច្បាប់របស់ខ្លួនជាបន្ទាន់ ចាប់ពីថ្ងៃជូនដំណឹងនេះតទៅ ។

ក្នុងករណីមិនអនុវត្តតាមការណែនាំខាងលើ គណៈកម្មការចម្រុះរបស់ក្រសួងសេដ្ឋកិច្ច និងហិរញ្ញវត្ថុ និងក្រសួងមហាផ្ទៃ រួមសហការជាមួយអាជ្ញាធរដែនដីគ្រប់លំដាប់ថ្នាក់ នឹងធ្វើការចុះបង្រាប រឹបអូសសំភារៈអាជីវកម្មឌូឡេមទាំងនោះ ហើយធ្វើការឃាត់ខ្លួនម្ចាស់អាជីវកម្ម រួចបញ្ជូនទៅតុលាការវិនិច្ឆ័យទោសទៅតាមច្បាប់ជាធរមាន ។

ទទួលបានសេចក្តីជូនដំណឹងនេះ ក្រសួងសេដ្ឋកិច្ច និងហិរញ្ញវត្ថុ សង្ឃឹមយ៉ាងមុតមាំថា ម្ចាស់អាជីវកម្មឌូឡេមខុសច្បាប់ទាំងអស់ នឹងខិតខំអនុវត្តតាមការណែនាំខាងលើនេះ អោយ ទទួលបានប្រសិទ្ធភាពខ្ពស់ ។

- ចម្លងជូន :**
- ខុទ្ទកាល័យសម្តេចនាយករដ្ឋមន្ត្រី
  - ទីស្តីការគណៈរដ្ឋមន្ត្រី  
  " ដើម្បីជូនជ្រាប "
  - ក្រសួងមហាផ្ទៃ
  - គណៈកម្មការចម្រុះ " ដើម្បីមុខការ "
  - ក្រុងសាលាខេត្ត-ក្រុង និងរាជធានីភ្នំពេញ  
  " ដើម្បីសហការអនុវត្ត "
  - ឯកសារ-កាលប្បវត្តិ

នេស រដ្ឋមន្ត្រី  
**ក្រសួងសេដ្ឋកិច្ច និងហិរញ្ញវត្ថុ**



គាត ឈន់